

dt-04-05-2020 ①

Pt. Lec. - Keshav Kumar Shrivastava
College - R.M.M. Law College, Saharsa.
L.L.B. Part II: Insurance Act (Brk paper)

① State briefly the origin and early history of Insurance.

बीमा के प्रारम्भ एवं आरम्भिक इतिहास का संक्षेप में वर्णन करें।

बीमा की उत्पत्ति कब, कहां और कैसे हुई, आज भी समस्या का विषय बना हुआ है। मानव सभ्यता के विकास के साथ ही बीमा प्रणाली का विकास हुआ। सुरक्षा की भावना मानव समाज में शुरू से ही पायी जाती रही है। इस कारण यह कहा जाता है कि बीमा की व्यवस्था आदिकाल से चली आ रही है। बीमा की प्रारम्भिक उत्पत्ति के संबंध में अधिकांश विद्वान एकमत नहीं हैं। हिन्दुओं के प्राचीन धार्मिक ग्रंथों, जैसे - 'ऋग्वेद' - 'मनु स्मृति' आदि में वर्णित 'योगक्षेम' शब्द से बीमा के प्रमाण मिलते हैं। कुछ विद्वानों का यह कहना है कि तीन-चार हजार वर्ष पूर्व भारत में बीमा प्रचलित था। प्राचीन इतिहास से मालूम होता है कि सर्वप्रथम समुद्री बीमा का प्रारम्भ हुआ।

बीमा के क्षेत्र को मूलतः चार क्षेत्रों में विभक्त करते हैं -

① समुद्री बीमा (Marine Insurance):- यह बीमा की प्राचीनतम शाखा है। प्राचीन काल में अधिकांश व्यापार समुद्री मार्गों द्वारा होता था, जिसमें बहुत जोखिम होती थी। इन्हीं जोखिमों के विरुद्ध सुरक्षा पाने के उद्देश्य से समुद्री बीमा चालू किया गया होगा। कुछ विद्वानों की यह धारणा है कि आज से लगभग 3000 वर्ष पूर्व इसका प्रादुर्भाव हो चुका होगा।

बॉटमरी एवं रैस्पॉन्डेन्सिया (Bottomery and Respondentia) - के अनुसार बॉण्ड्स के प्रचलन में समुद्री बीमा के प्रमाण मिलते हैं। इस व्यवस्था के अन्तर्गत संकट-ग्रस्त जहाज के कप्तान जहाज या माल की जमानत पर कर्ज लिया करते थे। 'जनरल एवरेज' की प्रथा में भी समुद्री बीमा के कुछ लक्षण मालूम होते हैं।

कुछ लोगों की यह भी धारणा है कि समुद्री बीमा व्यवसाय 12 वीं शताब्दी में प्रारम्भ हुआ था एवं 15 वीं शताब्दी तक यह पूर्ण उन्नति को प्राप्त हो गया। इटली के बाद समुद्री बीमा का विकास स्पेन में हुआ। सन् 1310 ई. बैलिजियम में एक 'चेम्बर ऑफ इन्वॉयेन्स' की स्थापना के प्रमाण मिले हैं। विद्वानों की यह धारणा है कि बीमा की प्रथम संविदा जिसे 'पॉलिजा' कहते हैं, सन् 1300 ई. के आस-पास इटली में की गयी थी।

dt-04.05.20 (2)

Pt. Lec. - Keshav Kumar Shrivastava
College - R.M.M. Law College, Saharsa.
L.L.B. Part-II: Insurance Act, (8th Paper)

बीमा का प्रचार इटली से फ्रांस, बेल्जियम, हॉलैंड, जर्मनी तथा स्पेन में हुआ। महारानी एलिजाबेथ प्रथम के शासनकाल में सामुद्रिक बीमा कंपनियों की स्थापना तेजी से हुई। 14वीं-15वीं शताब्दी में विभिन्न देशों में समुद्री बीमा के विस्तार 'लौन्वार्डस' व्यवसायियों का मुख्य हाथ था। इन्हीं के द्वारा यह इटली से इंग्लैंड लाया गया। इंग्लैंड में 'लौन्वार्ड स्ट्रीट' समुद्री बीमा का केन्द्र समझी जाती थी।

समुद्री बीमा के इतिहास में 'लायड्स संस्था' का महत्वपूर्ण स्थान है। इस संस्था की स्थापना सन् 1774 ई० में लन्दन में हुई थी। 18वीं-19वीं शताब्दी में 'लायड्स बीमाकर्ताओं' का तेजी से हुआ। आज संसार के सभी देशों में यह एक प्रमुख संस्था मानी जाती है। जिसके सैंकड़ों सदस्य विभिन्न देशों में बीमा व्यवसाय कर रहे हैं। इसके पश्चात् तेजी से समुद्री बीमा का विकास हुआ। वर्तमान में संसार के सभी देशों में समुद्री बीमा से सम्बन्धित अधिनियम पास किये गये हैं। जैसे - इंग्लैंड का समुद्री बीमा अधिनियम 1909, भारत का समुद्री बीमा अधिनियम 1963, आदि।

(2) अग्नि बीमा (Fire Insurance) - आधुनिक वैज्ञानिक युग में भी प्रतिवर्ष अग्नि से सैंकड़ों व्यक्तियों की जान जाती है एवं करोड़ों रुपये की सम्पत्ति को नुकसान होता है। धुरीपीय देशों में अग्नि से क्षतिग्रस्त व्यक्तियों की गिल्ड संगठन द्वारा दान देकर सहायता की जाती थी।

अग्नि बीमा का प्रारम्भ इटली से माना जाता है। कुछ विद्वानों का कहना है कि अग्नि बीमा के लिए सुझाव सन् 1609 ई० में जर्मनी में रखा गया था। सन् 1666 ई० में लंदन में हुए भयंकर अग्निकांड ने अग्नि बीमा को बहुत प्रोत्साहन दिया। इस ऐतिहासिक अग्निकांड में लगातार चार दिन चार रातों तक आग जलती रही तथा 13,200 भवन नष्ट हो गये। Mutual Fire Insurance Club इसके बाद प्रारम्भ किये गये। सन् 1681 ई० में इंग्लैंड में फायर-इन्श्योरेंस नामक संस्था की स्थापना की गयी। इसके बाद 24 साक्षेदारों ने सन् 1710 ई० 'सन फायर ऑफिस' के नाम से एक संस्था खोली। सन् 1720 ई० में ब्रिटिश संसद ने अग्नि बीमा के नियंत्रण हेतु आवश्यक नियमों का निर्माण किया। औद्योगिक क्रांति ने अग्नि बीमा के प्रसार को और प्रोत्साहन दिया। 19वीं शताब्दी में अग्नि बीमा व्यवसाय करने के लिए अनेक संयुक्त स्कंध कंपनियाँ स्थापित की गयीं।

(3) जीवन बीमा (Life Insurance) - समुद्री तथा अग्नि बीमा के पश्चात् जीवन बीमा का विकास हुआ। इंग्लैंड में 1783 ई० में पहला जीवन बीमा की प्रारम्भ की व्यवस्था वर्तमान व्यवस्था

dt - 04-05-20

Pt. loc. - Keshav Kumar Shrivastava
(3) College - R.M.M. Law College, Saharsa.
L.L.B. Part IInd: Insurance Act (Br. In Paper)

में मिलती जुलती है, तथापि इसकी वर्तमान रूप में आने में देर हुई क्योंकि जीवन बीमा को वैज्ञानिक सिद्धान्तों पर आधारित होने के लिए काफी सांख्यिकीय आंकड़ों की जरूरत थी। इंग्लैण्ड में सन् 1775 में Old Equitable संस्था की संस्था हुई जो पहली व्यापारिक संस्था थी। उन्नीसवीं शताब्दी के बीमा व्यवसाय के लिए मृत्यु संरक्षक - तालिकाओं का निर्माण हुआ और इसके बाद जीवन बीमा का काफी विकास हुआ। आज यह सभी बीमाओं में प्रैक्ट माना जाता है।

(4) विविध बीमा (Miscellaneous Insurance) - उपर्युक्त बीमा के साथ-साथ विभिन्न बीमाओं का भी विकास होता गया। इन बीमाओं को दुर्घटना बीमा या विविध बीमा कहा जाता है। इंग्लैण्ड में औद्योगिक क्रांति के पश्चात विभिन्न प्रकार के जोखिमों के बढ़ने के कारण इन बीमाओं की मांग बढ़ी। निष्ठा गारंटी बीमा, वैयक्तिक दुर्घटना बीमा, जन दाशिल बीमा, चोरी का बीमा आदि का विकास इसी मांग के कारण हुआ। बीमा के विविध क्षेत्रों का इस बात का प्रमाण है कि बीमा का क्षेत्र कहां तक पहुंच गया है और कहां पहुंच सकता है। इस तरह से बीमा क्षेत्र में क्रमबद्ध तरीके से विकास होता गया।

-!-